




मैं हमेशा वेस्टइंडीज के लिए टेस्ट क्रिकेट खेलने के लिए तैयार रहूंगा। मुझे इसे लाइव कहने में किसी भी तरह का डर नहीं है।  
- शमार जोसेफ

वेस्टइंडीज के तेज गेंदबाज, टेस्ट क्रिकेट खेलने को लेकर।



# खेल जगत

## आज का खिलाड़ी



## अर्शदीप सिंह

अर्शदीप सिंह, सूरज पवार, स्टीवन और अर्शप्रीत सिंह ने ओलिंपिक के रेसबॉकिंग इवेंट के लिए क्वालिफाई कर लिया है। चंडीगढ़ में आयोजित रेस बॉकिंग चैंपियनशिप के इंडिविजुअल इवेंट में अर्शदीप पहले, सूरज दूसरे, स्टीवन तीसरे और अर्शप्रीत सिंह चौथे नंबर पर रहे। चारों ने

क्वालिफाईंग टाइम 1 घंटे 20 मिनट 11 सेकंड से कम समय लेकर रेस पूरी की। विमेंस में मंजू रानी चैंपियन रही, लेकिन क्वालिफाईंग टाइम पूरा नहीं कर पाने के कारण वह ओलिंपिक में जगह नहीं बना सकीं। मिक्सड वांक रेस ओलिंपिक में पहली बार होने जा रही है।

क्या आप जानते हैं? ... भारत की ओर से डब्ल्यूटीए टूर्नामेंट जीतने वाली पहली खिलाड़ी सानिया मिर्जा है। सानिया ने फरवरी, 2005 में हैदराबाद टूर्नामेंट जीतते हुए यह उपलब्धि हासिल की।

## शमार जोसेफ चोट के कारण आईएलटी-20 से बाहर

गाबा, 30 जनवरी। वेस्टइंडीज के तेज गेंदबाज शमार जोसेफ गाबा टेस्ट मैच के दौरान हुई इंजरी के कारण आईएलटी20 से बाहर हो गए हैं। वह आईएलटी20 में दुबई कैपिटल्स का हिस्सा थे। उन्हें ऑस्ट्रेलिया दौरे के बाद आईएलटी 20 का हिस्सा बनना था लेकिन चोटिल होने के कारण वह पहले घर जाएंगे और फिर पीएसएल में पेशावर जल्मी के साथ जुड़ेंगे। जोसेफ को गस ऐटकिंसन की जगह टीम में शामिल किया गया है। ऐटकिंसन इस समय भारत में पांच टेस्ट मैचों की श्रृंखला खेल रही इंग्लैंड की टीम का हिस्सा है। ऐटकिंसन के वापस आने की स्थिति में भी जोसेफ पेशावर की टीम के साथ बने रहेंगे।

गाबा टेस्ट में अपने प्रदर्शन के बाद जोसेफ ने कहा था, मैं हमेशा वेस्टइंडीज के लिए टेस्ट क्रिकेट खेलने के लिए तैयार रहूंगा। मुझे इसे लाइव कहने में किसी भी तरह का डर नहीं है। ऐसा समय आया जब टी-20 लीग और टेस्ट क्रिकेट एकसाथ चल रहे होंगे लेकिन तब भी वेस्टइंडीज के लिए ही खेलने को प्राथमिकता दूंगा, इससे कोई फर्क नहीं पड़ता कि मुझे कितना पैसा दिया जा रहा है। उल्लेखनीय है कि गाबा टेस्ट के दौरान मिचेल स्टार्क की एक यॉर्कर जोसेफ के जूते पर लग गई थी। हालांकि स्कैन रिपोर्ट में कहीं भी फ्रैक्चर का जिक्र नहीं था। लेकिन गाबा में चौथे दिन जोसेफ ने दर्द के बावजूद टेस्ट इतिहास की एक महानतम स्पेल डाली। उन्होंने 68 रन देकर सात विकेट लिए। यह ऑस्ट्रेलिया में वेस्टइंडीज की 1997 के बाद पहली टेस्ट जीत थी।

## वेस्टइंडीज ने श्रीलंका को तीन विकेट से हराया

किंबरली, 30 जनवरी। स्टीव वेडरबर्न की 61 रनों शानदार पारी की बदौलत वेस्टइंडीज ने मंगलवार को आईसीसी अंडर-19 विश्वकप के सुपर सिक्स के रोमांचक मुकाबले में श्रीलंका को तीन विकेट से हरा दिया है। वेस्टइंडीज ने 232 रनों के लक्ष्य का पीछा करते हुए अच्छी शुरुआत की। कप्तान स्टीफन पासकल और स्टीव वेडरबर्न की सलामी जोड़ी ने पहले विकेट लिये 48 रन जोड़े। पासकल 33 बनाकर आउट हुये। स्टीव वेडरबर्न ने पांच चौके और तीन छक्कों की मदद से 61 रन बनाये। जॉर्डन जॉनसन 39 रन, नाथन एडवर्ड्स 13 रन, मावेन्द्र दिनदयाल 17 रन, जेवेल एंड्रयू 11 रन बनाकर आउट हुये। नाथन सिली 27 और तारीक एडवर्ड 11 रन बनाकर नाबाद रहे। वेस्टइंडीज ने अंतिम ओवर में सात विकेट पर 232 रन बनाकर मुकाबला जीत लिया। श्रीलंका की ओर से दिगुरा कालुपहाना, सिनेथ जयवर्धने और विश्व लाहिरू ने दो-दो विकेट लिये। विहास थेजिमिका ने एक बल्लेबाज को आउट किया। इससे पहले रेनिको सिंथ जयवर्धने ने पुलिंद परेरा के साथ पारी को संभालने का प्रयास किया। सातवें ओवर में जयवर्धने 11 रन पर बनाकर पवेलियन लौट गये। तीसरे विकेट के रूप में परेरा 24 रन बनाकर आउट हुये। सुपुन वाड्डे 31 रन पर रन आउट हुये। दिगुरा कालुपहाना ने टीम के लिए सर्वाधिक 53 रन बनाये। मालशा थरुपथी 42 रन, शरुजन षण्मुगुनाथन 14 रन और विहास थेजिमिका 15 रन बनाकर आउट हुये। रविशन परेरा नौ रन पर नाबाद रहे। श्रीलंका की पूरी टीम 50 ओवर में 231 रन पर सिमट गई। वेस्टइंडीज की ओर से रेनिको सिंथ को चार विकेट मिले और नाथन एडवर्ड्स के दो बल्लेबाजों को आउट किया। नाथन सिली और तारीक एडवर्ड को एक-एक विकेट मिला।

## केआईवाईजी 2023 : पलक जोशी ने 200 मीटर बैस्ट्रोफ में जीता सोना

चेन्नई, 30 जनवरी। महाराष्ट्र की तैराक पलक जोशी ने 200 मीटर बैकस्ट्रोक के अपने राष्ट्रीय समय में सुधार किया, जबकि तमिलनाडु की भारोत्तोलक आरपी कीर्तना ने मंगलवार को यहां खेले इंडिया यूथ गेम्स 2023 के अंतिम दिन स्नेच और ओवरआल राष्ट्रीय युवा रिकॉर्ड तोड़कर लड़कियों के 81 किग्रा वर्ग में जीत हासिल की। एशियाई खेल 2022 में भारत का प्रतिनिधित्व करने वाली जोशी ने 2:18.59 मिनट के साथ अपना ही रिकॉर्ड बेहतर किया, जो कि हैदराबाद में राष्ट्रीय एक्वेटिक्स चैंपियनशिप में निर्धारित 2:18.90 मिनट के उनके सीनियर भारतीय मार्क से कम था। पिछले साल जुलाई में भारतीय तैराकी महासंघ इसे सर्वश्रेष्ठ भारतीय प्रदर्शन के रूप में मान्यता देगा क्योंकि एसएफआई केवल राष्ट्रीय खेलों में सर्वश्रेष्ठ प्रदर्शन को ही राष्ट्रीय रिकॉर्ड मानता है। तेलंगाना की श्री नित्या सागी ने 2:25.83 मिनट समय के साथ रजत पदक जीता, जबकि कर्नाटक की नायशा ने 2:25.83 मिनट के समय के साथ कांस्य पदक जीता। इससे पहले, तमिलनाडु की भारोत्तोलक आरपी कीर्तना ने स्नेच, क्लीन और जर्क और ओवरआल राष्ट्रीय युवा रिकॉर्ड तोड़कर लड़कियों के 81 किग्रा वर्ग में स्वर्ण पदक जीता। कौनानी ने कुल 188 किलोग्राम वजन उठाया, जिसमें स्नेच में 85 किलोग्राम और क्लीन एंड जर्क में 103 किलोग्राम वजन शामिल है। वह अंपी ही रायच की ओविया के (184 किलोग्राम) से आगे रही, जबकि उत्तर प्रदेश की संतुष्टि चौधरी ने कुल 162 किलोग्राम वजन उठाकर कांस्य पदक जीता। इससे पहले, स्नेच (81 किग्रा), क्लीन एंड जर्क (104 किग्रा) और ओवरऑल (185 किग्रा) में पिछला रिकॉर्ड आंध्र प्रदेश की श्रीलक्ष्मी के नाम था। इस बीच, महाराष्ट्र ने अपने खाते में नौ और स्वर्ण पदक जोड़कर स्वर्ण पदकों का अर्धशतक पूरा कर लिया। विश्व चैंपियन और 2022 एशियाई खेलों की कांस्य पदक विजेता अंदित गोपीचंद स्वामी ने नेहरू पार्क में तीरंदाजी संघ पर महाराष्ट्र की अगुवाई करते हुए फाउंडेशन लड़कियों और मिश्रित टीम में स्वर्ण पदक जीते, जबकि पृथ्वीराज घाडगे और शरवानी शेंडे ने रिकर्व मिश्रित टीम फाइनल जीता।

# अंडर-19 वर्ल्ड कप का पहला सुपर-6 मुकाबला जीता भारत



## न्यूजीलैंड को 214 रन से हराया मुशीर ने इस टूर्नामेंट में दूसरा शतक लगाया

ब्लोमफोंटेन, 30 जनवरी। भारतीय टीम ने अंडर-19 वर्ल्ड कप के सुपर-6 राउंड के अपने पहले मैच में जीत हासिल कर ली है। टीम ने न्यूजीलैंड को 214 रन से हराया। मंगलवार को ब्लोमफोंटेन में न्यूजीलैंड ने टॉस जीतकर पहले फील्डिंग करने का फैसला लिया। भारतीय टीम ने 50 ओवर में 8 विकेट पर 295 रन बनाए। जवाब में न्यूजीलैंड 28.1 ओवर में 81 रन पर ही सिमट गई। भारत के ऑलराउंडर मुशीर खान ने 131 रन की शानदार शतकीय पारी खेली। वहीं, बॉलिंग में सौम्य पांडे ने 4 विकेट लिए। भारत का अगला मुकाबला नेपाल के खिलाफ 2 फरवरी को है।

तीसरे नंबर पर उतरे मुशीर खान ने शुरुआत से शानदार शॉट खेले। चौथे नंबर पर उतरे कप्तान उदय सहारन ने उनका साथ दिया। दोनों के बीच 113 बॉल में 87 रन की साझेदारी हुई। इससे न्यूजीलैंड पर प्रेशर बन गया। सहारन 57 बॉल में 34 रन बना कर पवेलियन लौटे। विकेटकीपर बल्लेबाज अरवेल्ली अवनीशा 17 रन, प्रियांशु

मोलिया 10 रन, मुरगन अभिषेक 4 रन और सचिन घास 15 रन बना कर पवेलियन लौटे। अब तक इस वर्ल्ड कप में मुशीर 2 शतक और एक अर्धशतक लगा चुके हैं। मुशीर ने ग्रुप मैच में अमेरिका के खिलाफ 76 रन की पारी खेली थी। वहीं, आयरलैंड के खिलाफ शतक भी लगाया उन्होंने 106 बॉल पर 118 रन की पारी खेली थी। वे शिखर धवन के रिकॉर्ड के करीब है। धवन ने 2004 अंडर-19 वर्ल्ड कप में 3 शतक जमाए थे।

मुशीर का विकेट नहीं मिलने और सहारन के साथ साझेदारी पर न्यूजीलैंड ने 7 खिलाड़ियों से बॉलिंग कराई। इसमें से मेसन क्लार्क ने सबसे ज्यादा 4 विकेट लिए। सुपर सिक्स मुकाबले मंगलवार 30 जनवरी से शनिवार 3 फरवरी तक चार स्थानों पर होंगे। इनमें ब्लोमफोंटेन का मंगोंग ओवल, किम्बर्ली का किम्बर्ली ओवल, पोचेस्टम का जेबी मार्क्स ओवल और बेनेनी का विलोमूर पार्क शामिल है। विलोमूर पार्क में ही सेमीफाइनल और फाइनल भी खेले जाएंगे।



# टेस्ट में खेल रही कप्तान विराट की कमी 12 साल बाद घर में लगातार 3 टेस्ट बिना जीते गुजरे, 10 महीने में दूसरी हार

नई दिल्ली, 30 जनवरी। कप्तान रोहित शर्मा के कार्यकाल में एक ऐसा वाक्या हो गया है जो पिछले 12 साल से नहीं हुआ था। भारतीय टीम इंग्लैंड के खिलाफ पांच टेस्ट मैचों की सीरीज का पहला मुकाबला हार गई है। यह घरेलू जमीन पर लगातार तीसरा ऐसा टेस्ट मैच है जिसमें भारतीय टीम को जीत नसीब नहीं हुई है। ऐसा आखिरी बार 2012 में हुआ था। क्या घरेलू परिस्थितियों में भारत के प्रभुत्व का लंबा दौर समाप्त हो रहा है? घरेलू टेस्ट मैचों में रोहित की कप्तानी विराट कोहली की तुलना में कमजोर साबित हो रही है? चलिए आगे जानते हैं।



घरेलू जमीन पर करीब 12 साल और 44 टेस्ट मैच बाद ऐसा दौर आया है जब भारतीय टीम लगातार तीन टेस्ट मैचों में से एक भी नहीं जीत सकी। पिछला मौका 2012 में आया था। तब भारतीय टीम को इंग्लैंड के खिलाफ ही दो टेस्ट मैचों में हार मिली थी और एक मुकाबला ड्रॉ रहा था।

का सबसे लंबा दौर 2 टेस्ट मैचों का रहा। मार्च 2017 में एक टेस्ट ऑस्ट्रेलिया के खिलाफ और इसके ठीक बाद एक टेस्ट श्रीलंका के खिलाफ ड्रॉ रहा था। गौर करने लायक बात यह है कि उन मुकाबलों में भी भारत हारा नहीं था। विराट कोहली ने 2015 से 2021 तक छह साल घरेलू मैदानों पर कप्तानी की। इस दौरान भारत ने घर में 31 टेस्ट मैच खेले। 24 में टीम को जीत मिली और सिर्फ 2 में हार का सामना करना पड़ा। 5 टेस्ट ड्रॉ रहे। विराट की कप्तानी में घर में इन 2 हार के बीच 4 साल का फासला था। दूसरी ओर रोहित ने 2022 से टेस्ट में भारतीय जमीन पर भारतीय टीम की कमान संभाली है। उन्होंने यहां 7 टेस्ट में टीम की कमान संभाली। 4 में भारत को जीत मिली है। 2 में हार झेलनी पड़ी और 1 मैच ड्रॉ रहा है। रोहित की कप्तानी में भारत को घर में दो हार 10 महीने के अंदर मिली है।

## नेत्रहीन क्रिकेट प्रतियोगिता का खिताब आरसीएबी अजमेर ने जीता

उदयपुर, 30 जनवरी। राजस्थान में झीलों की नगरी उदयपुर में आयोजित नेत्रहीन क्रिकेट प्रतियोगिता के फाइनल मुकाबले में कड़े संघर्ष के बाद आरसीएबी अजमेर विजेता रही जबकि एनबीएस रॉयल क्लब जोधपुर की टीम उपविजेता रही। रोटीर क्लब उदयपुर मीरा एवं राजस्थान क्रिकेट एसोसिएशन फॉर द ब्लाईंड के संयुक्त तत्वावधान में आयोजित तीन दिवसीय राजस्थान राज्य स्तरीय नेत्रहीन क्रिकेट प्रतियोगिता का समापन सोमवार को महाराणा भूपाल स्टेडियम में हुआ। क्लब अध्यक्ष संगीता मूंदड़ा ने बताया कि तीन दिवसीय इस क्रिकेट प्रतियोगिता के फाइनल मुकाबले में 15 ओवर के इस पूरे मैच के दौरान खिलाड़ियों एवं क्रिकेट प्रेमियों का रोमांच चरम पर रहा। आरसीएबी अजमेर की टीम ने एनबीएस रॉयल क्लब जोधपुर को 79 रनों का टारगेट दिया। जोधपुर की टीम मात्र छह ओवर में ही ढेर होकर ऑल आउट हो गई।

## खेलो इंडिया वेस्ट जोन महिला वुशू प्रतियोगिता में जालोर के खिलाड़ियों ने 3 स्वर्ण सहित जीते 6 पदक

जालोर, 30 जनवरी। भारतीय वुशू संघ व भारतीय खेल प्राधिकरण के तत्वावधान में 27 से 30 जनवरी तक गोवा में आयोजित खेलो इंडिया वेस्ट जोन महिला वुशू प्रतियोगिता में जालोर के खिलाड़ियों ने दमदार प्रदर्शन करते हुए 3 स्वर्ण, 1 रजत व 2 कांस्य सहित कुल 6 पदक अर्जित किये। जिला वुशू संघ के महासचिव कन्हैयालाल मिश्रा व अध्यक्ष शिवदत्त आर्य ने बताया कि इस प्रतियोगिता में दिव्या सोनी, सनाया बेनीवाल व दिव्या गोदारा ने स्वर्ण पदक, खुशी शर्मा ने रजत पदक वहीं कुसुम सुधार व वैशाली ने कांस्य पदक अर्जित कर जालोर का मान बढ़ाया।

अगरतला, 30 जनवरी। अग्रवाल ने भारत के लिए 21 टेस्ट खेले हैं। भारतीय क्रिकेटर मयंक अग्रवाल की तबीयत खराब हो गई है। अगरतला से पूरत की यात्रा के दौरान फ्लाइट में उन्हें मुंह और गले में जलन होने लगी। इसके उन्हें अगरतला के एक अस्पताल ले जाया गया। इस समय में उनका इलाज चल रहा है। 32 वर्षीय खिलाड़ी अब खतरे से बाहर है।

अग्रवाल इस समय में चल रही 2023-24 रणजी ट्रॉफी में कर्नाटक की कप्तानी कर रहे हैं। मीडिया रिपोर्ट्स के मुताबिक अग्रवाल को मुँह और गले में जलन की शिकायत हुई। उन्हें तुरंत अस्पताल ले जाया गया। अग्रवाल को बोटल से पानी पीने के तुरंत बाद जलन हुई,

# नीदरलैंड से हार कर भारत विश्व कप की खिताबी दौड़ से बाहर

मस्कट, 30 जनवरी। ओमान में चल रहे एफआईएच हॉकी5एस पुरुष विश्व कप 2024 के क्वार्टर फाइनल में भारत को नीदरलैंड से 4-7 से हार का सामना करना पड़ा। भारत ने मैच की शुरुआत आक्रामक ढंग से की थी जिसका फायदा भी उसे मिला जब मैच की शुरुआती मिनट में ही मोहम्मद राहील ने शानदार फील्ड गोल कर अपनी टीम को 1-0 से आगे कर दिया।

हाफटाइम की शुरुआत में सैंडर डी विज्न 15वें में एक महत्वपूर्ण चुनौती वाला गोल किया, जिससे भारत पिछड़ गया। दूसरे

हाफ में नीदरलैंड्स ने अपना दबदबा कायम किया। पेपिजन रेयेन्ना ने 20वें और अलेक्जेंडर शॉपे ने 26वें मिनट पर गोल कर अपनी बढ़त को आगे बढ़ाया। मोहम्मद राहील के 25वें मिनट पर साहसिक प्रयास के बावजूद भारत अंततः 4-7 से हार गया। भारत अब पांचवें से आठवें स्थान के लिये अपना अगला मुकाबला आज शाम केन्या के खिलाफ खेलेगा।

## बैडमिंटन प्रतियोगिता में जयपुर संभाग की टीम रही विजेता

जयपुर, 30 जनवरी। 10वीं राजस्थान राज्य अखिल संभागीय सिविल सेवा खेलकूद प्रतियोगिता 2023-24 में जयपुर संभाग की बैडमिंटन टीम पुरुष वर्ग में विजेता बनी है। झालावाड़ में आयोजित हुई प्रतियोगिता के अंतिम दिन सोमवार को खेले गए खिताबी मुकाबले में जयपुर संभाग की टीम ने मेजबान कोटा संभाग की टीम को सीधे सेटों में 3-0 से मात दी। अतिरिक्त जिला कलक्टर (उत्तर) अलका विश्वासे ने बताया कि रणवीर सिंह की कप्तानी में पूरी टीम ने पूरी प्रतियोगिता में बेहतरीन प्रदर्शन किया।

एलीट ग्रुप के ग्रुप सी में चार मैचों में 15 अंकों के साथ दूसरे स्थान पर है, उसने दो मैच जीते हैं और एक मैच हारा है। अग्रवाल ने 2018 में डेब्यू के बाद से भारत के लिए करियर में कुल 21 टेस्ट मैच खेले हैं। उन्होंने 21 मैचों में 41.3 की औसत से 1488 रन बनाए, जिसमें उनके नाम चार शतक शामिल हैं।

भारत के लिए उनकी आखिरी पारी मार्च 2022 में श्रीलंका के खिलाफ टेस्ट मैच में थी। अग्रवालने 5 वनडे भी खेले हैं। अग्रवाल 2023 में शामिल होने के बाद 2024 सीजन के लिए इंडियन प्रीमियर लीग में सनराइजर्स हैदराबाद का हिस्सा है। अग्रवाल ने लीग के 2022 सीजन में पंजाब किंग्स की कप्तानी भी की थी।

## हरियाणा ने बंगाल को 41-36 से हराया

पटना, 30 जनवरी। हरियाणा स्टील्स ने बंगाल वारियर्स को 41-36 के अंतर से हराकर प्रो कबड्डी लीग के 10वें सत्र की अंक तालिका में चौथा स्थान पर पहुंच गया है। हरियाणा को यह 16 मैचों में नौवां जीत है, जबकि बंगाल की लगातार तीसरी और कुल सातवीं हार है। बंगाल को अपने डिफेंस की नाकामी के कारण हार का सामना करना पड़ा। पाटलिपुत्र स्पोर्ट्स कॉम्प्लेक्स में सोमवार को हुए मुकाबले में हरियाणा के लिए शिवम पटारे (12) और सिद्धार्थ देसाई (11) ने अपनी चमक दिखाई। कप्तान मनिंदर सिंह (13) की अगुवाई में रेंड में 28 के मुकाबले 29 अंक लिए। नितिन ने 9 अंक के साथ उनका अच्छा साथ दिया। उनका डिफेंस सिर्फ पांच अंक ले सका। दूसरी ओर, हरियाणा के डिफेंस ने आठ अंक जुटाए। लगातार दो हार के बाद जीत की पटरी ती लौटने को बताव बंगाल ने शुरुआती तीन मिनट में 3-1 की बढ़त ली। पहली रेंड पर आउट हुए मनिंदर ने रिवाइव होने के बाद लगातार दो अंक लेकर बंगाल को 5-3 से आगे कर दिया लेकिन अक्षित ने मल्टी प्लाईट रेंड के साथ शुरुआती सात मिनट में स्कोर 5-5 कर दिया। 10 मिनट की समाप्ति तक हरियाणा एक अंक से आगे रहा। नितिन ने मल्टी प्लाईट रेंड के साथ स्कोर बराबर कर दिया। 15 मिनट के बाद दोनों 15-15 फेल्ड टैकल कर चुकी थी। 12-15 के स्कोर पर बंगाल के लिए सुपर टैकल ऑन था। मैट पर सिर्फ मनिंदर बचे और उन्होंने सुपर रेंड के साथ अपने दो साथियों को रिवाइव कर लिया। फिर वैभव ने शिवम को सुपर टैकल कर बंगाल को 17-16 की बढ़त दिला दी। हाफ टाइम से पहले ही अंतिम रेंड पर एक अंक लेकर बंगाल की टीम 20 अंक की लीड के साथ ब्रेक पर गई। बंगाल ने हालांकि जल्द ही स्कोर बराबर कर दिया। इसके बाद हालात बदले और देसाई के शानदार खेल की बदौलत हरियाणा ने बंगाल को पहली बार ऑलआउट कर 24-22 की बढ़त ले ली। देसाई ने एक मल्टी प्लाईट रेंड के साथ अपना सुपर-10 पूरा किया और अपनी टीम को चार अंक की बढ़त दिला दी। देसाई के साथ शिवम ने भी एक मल्टी प्लाईट रेंड के साथ हरियाणा को 31-27 से आगे कर दिया। बंगाल एक बार फिर ऑलआउट की ओर अग्रसर थी। मनिंदर एक बार फिर अकेले बचे थे और इस बार वह साथियों को रिवाइव नहीं करा सके।

